



नेपाल राजपत्र

भाग ३

श्री ५ को सरकारद्वारा प्रकाशित

खण्ड २१] काठमाडौं, भाद्र २८ गते २०२८ साल [संख्या २२

श्री ५ को सरकार
खाद्य तथा कृषि मन्त्रालयको
सूचना

विकास समिति ऐन २०१३ को बफा ७ ले दिएको अधिकार प्रयोग गरी श्री ५ को सरकारले देहायको नियम जारी गरेको छः-

१. संक्षिप्त नाम र प्रारम्भः- (१) यस नियमको नाम “टिकापुर विकास समिति नियमावली २०२८” रहेको छ ।

(२) यो नियमावली तुरुन्त प्रारम्भ हुनेछ ।

२. परिभाषाः- विषय वा प्रसंगले अर्को अर्थ नलागेमा यो नियमावलीमाः-

(क) “समिति” भन्नाले टिकापुर विकास समिति सम्झनुपर्छ ।

(ख) “योजना” भन्नाले टिकापुर बसोवास योजना सम्झनुपर्छ ।

३. योजनाको लागि जग्गा प्राप्त हुनेः- श्री ५ को सरकारले योजनाको लागि सेती अञ्चल कैलाली जिल्लामा टिकापुरको दुई हजार एकसय त्रिहतर विगहा जग्गा छुट्याई दिनेछ ।

४. समितिले जग्गाको उपयोग गर्नेः- योजनाको लागि छुट्याइएको जग्गामा समितिले देहायबमोजिमको काम गर्नेछः-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

399

- (क) छुट्याइएको जग्गामध्ये आठसय विगहा जग्गा सुकुमवासी किसान परिवार-हरूलाई प्रत्येक परिवारलाई चार विगहाको दरले जमीन बिक्री-वितरण गरी बसोवास गराउने,
- (ख) तीनसय त्रिहत्तर विगहा जग्गामा नदी-नाला संरक्षण गर्ने, बाटो बनाउने र नगर बसाउने । नगर बसाउँदा प्रत्येक परिवारलाई घर घडेरीको लागि चार कट्ठाका दरले जग्गा बिक्री-वितरण गर्ने, र
- (ग) एकहजार विगहा जग्गामा समितिले कृषि फारम खोली यान्त्रिक खेती गर्ने ।
५. जग्गाको मूल्य निर्धारण:- समितिले योजनामा जग्गा बिक्री-वितरण गर्दा जग्गा विगहा एको नगर बनाउने ठाउँको जग्गाका हकमा श्री ५ को सरकारले तोकेबमोजिम मुख्य र अन्य ठाउँको जग्गाको हकमा एकहजार रुपैयाँका दरले मूल्य कायम गरी बिक्री-वितरण गर्नेछ ।
६. जग्गा बि गी-वितरण गर्दा राख्नु पर्ने शर्तहरू:- समितिले योजनामा जग्गा बिक्री-वितरण गर्दा देहायका शर्तहरू राख्नेछ:-
- (क) जग्गाको मोल किस्ताबन्दिमा चारवर्षभित्र चुक्ता गर्नु पर्ने,
- (ख) जग्गामा समितिले दिएको निबेदनबमोजिम खेती गर्नु पर्ने,
- (ग) समितिको स्वीकृति नलिई जग्गा बेच विखन, धितो बन्धक, दानदातव्य आदि कुनै किसिमले अरुलाई हस्तान्तरण गर्न नपाउने, र
- (घ) समितिले आवश्यक देखेको अन्य शर्त ।

आज्ञासे-

सुरेन्द्रराज शर्मा

श्री ५ को सरकारको सचिव